

**राज्य महिला आयोगाच्या सहमतीने राज्यातील
महानगरपालिका व "अ" वर्ग नगरपालिकांमध्ये
महिलांना संरक्षण पुरविण्याकरिता समुपदेश /
मदत केंद्रे स्थापन करण्याबाबत.**

महाराष्ट्र शासन

नगर विकास विभाग

शासन निर्णय क्र. संकीर्ण-२००९/१४४३/प्र.क्र.१७५/०९/नवि-२०

मंत्रालय, मुंबई-३२.

दिनांक :- ०८ जानेवारी, २०१०.

प्रस्तावना:-

महाराष्ट्र शासनाचे महिला धोरण-२००९ मधील कलम १६ च्या पोट कलम ९ अन्वये महिलांना संरक्षण पुरविण्याकरिता जिल्ह्यात आणि महत्वाच्या ठिकाणी महिलांसाठी मदत केंद्र स्थापन करणे अपेक्षित आहे. सदर धोरणाच्या अनुषंगाने राज्यातील नागरी स्थानिक स्वराज्य संस्थामध्ये महिलांना संरक्षण पुरविण्यासाठी समुपदेश केंद्र स्थापन करण्यासाठी निर्देश देण्याची बाब शासनाच्या विचाराधीन होती. या संदर्भात विचारांती शासनाने पुढीलप्रमाणे निर्णय घेतला आहे.

शासन निर्णय :-

१. राज्यातील सर्व महानगरपालिका व "अ" वर्ग नगरपालिकांमध्ये महिलांना संरक्षण पुरविण्याकरिता समुपदेश / मदत केंद्रे स्थापन करण्यांत यावीत. सदर केंद्राची स्थापना महिला आयोगाच्या सहमतीने करावयाची असून, त्याकरिता महिला आयोगामार्फत समुपदेश / मदत केंद्र सुरु करण्यासाठी काही निकष करण्यांत आले आहेत. या निकषांच्या आधारे महानगरपालिका व "अ" नगरपालिका स्तरावर सदर समुपदेश / मदत केंद्र क्रियावित्त करण्यासाठी स्थानिक वर्तमानपत्रात जाहिरात देवून प्रस्ताव मागवावेत व महानगरपालिका आयुक्त / मुख्याधिकारी नगरपालिका यांनी गतीत केलेल्या समिती मार्फत स्वयंसेवी संस्थेकडून त्याची छाननी करावी व योग्य संस्थेची शिफारस महिला आयोगाकडे सहमतीसाठी करावी. महिला आयोगाची सहमती प्राप्त झाल्यानंतर त्या संस्थेस महानगरपालिका व "अ" नगरपालिकांकडून आवश्यक जागा, फर्निचर, दुरध्वनी इ. सुविधा उपलब्ध करून द्याव्यात. अशी समुपदेश / मदत केंद्रे यावरील खर्च संबंधित महानगरपालिका / नगरपालिका यांनी त्यांच्या महिला व बाल कल्याणाच्या अर्थसंकल्पांतर्गत उपलब्ध तरतूदीतून करावा.

२. समुपदेश केंद्रामध्ये कुटुंबातील मारहाण, लैंगिक छळ व इतर समस्यांनी त्रासलेल्या समस्याग्रस्त व पीडित महिलांना समुपदेशन करण्यांत यावे. समुपदेशन केंद्र शक्यतो संबंधित महानगरपालिका / नगरपालिकांच्या कार्यालयातच सुरु करावे. संस्थेने केलेल्या कामाचा आढावा

आयुक्त / मुख्याधिकारी यांचे उपस्थितीत मासिक बैठकीमध्ये घेण्यांत यावा व दर तिमाही कार्य अहवाल महिला आयोगाकडे पाठविण्यांत यावा. भविष्यकाळात जिल्ह्यातील समस्याग्रस्त महिलांना मार्गदर्शन मिळण्यासाठी समुपदेश केंद्र उपयुक्त ठरावे अशी यामागील शासनाची भूमिका आहे.

महाराष्ट्राचे राज्यपाल यांच्या आदेशानुसार व नावाने,

(के. व्ही. कुरुंदकर)

उप सचिव, महाराष्ट्र शासन.

प्रति,

मा. मुख्यमंत्री यांचे प्रधान सचिव,
मा. राज्यमंत्री, नगर विकास यांचे खाजगी सचिव,
आयुक्त, सर्व महानगरपालिका,
सर्व जिल्हाधिकारी,
आयुक्त तथा संचालक, नगरपालिका प्रशासन संचालनालय, वरळी, मुंबई.
मुख्याधिकारी, "अ" वर्ग नगरपालिका,
महिला व बाल विकास विभाग, मंत्रालय, मुंबई,
सदस्य सचिव, महाराष्ट्र राज्य महिला आयोग, गृहनिर्माण भवन, वांद्रे (पूर्व), मुंबई-५१.
नगर विकास विभागातील सर्व कार्यासने,
संचालक, माहिती व जनसंपर्क विभाग, मंत्रालय, मुंबई, यांना योग्य त्या प्रसिध्दीसाठी
कार्यासन नवि-२९, नगर विकास विभाग, मंत्रालय, यांना शासनाच्या वेबसाईटवर प्रसिध्दीसाठी.
निवडनस्ती, (नवि-२०), नगर विकास विभाग, मंत्रालय, मुंबई.